



ቶሮንቶ፣ ካናዳ

**ናይ መፋነዊ ፈጽሞ
ንክቡር ኣቦን መራሒ ሰውራን
ዶ/ር ሃብተ ተስፋማሪያም**



ሪፖርተር ሃይለ መንገሻ ዑቕባ
1ይ ክፋል



ብዕለት ፈብሩዋሪ 5፡ 2017፡ ኣብ ቁጽሪ 847፡ ደቦርኮርት ሮድ፡ ቶሮንቶ፡ ካናዳ ንክቡር ኣቦን መራሒ ሰውራን ነፍስሄር ዶ/ር ሃብተ ተስፋማርያም፡ ብርክት ዝበሉ ኤርትራውያን ተቐማጦ ኣንታሪዮ፡ ካናዳ ናይ ምፍናው ፈጽሚ ጌሮምሎም።

ኣብዚ ፈጽሚ፡ ኣባላት ደለይቲ ፍትሕን ውልቀ በጻሕትን ናይ ተጋድሎ ሓርነት ኤርትራ ገዳይም ተጋደልትን ተረኺቦም ነቶም ኣያን ኣቦን መምህርን ፕረሲደንት ናይ ደሞክራሲያዊት መንግስቲ ኤርትራን ክኾኑ ዝግብኦምን ነፍስሄር ዶ/ር ሃብተ ተስፋማርያም ዝግባእ ናይ ምፍናው ስነ ስርዓት ጌሮምሎም ኣምሰዩ።

ኣብቲ ፈጽሚ፡ ዝተፈላልዩ ዕድመን ተመኩሮታት ገድልን ዘለዎም ኤርትራውያን ከካብ ኮራሲኦም ተተሲኦም፡ ኣፍልጥኦም ንዶ/ር ሃብተን ዶ/ር ኣብ ተጋድሎ ሓርነት ኤርትራ ዘበርከትዎ እጃማትን መስከሩሎም። ግሩም ግሩም ዝኾነ ታሪኽም ኣዘንተውሎም።

ኣብዚ ፈጽሚ፡ ተጋድሎ ሓርነት ኤርትራ፡ ውድብ ከም ውድብ መጠን ኣብ ረጉድን ቀጥንን ግዚኣ ዝሓለፈቶም ተዘክሮታት፡ ጎኒ ጎኒ ተመኩሮታት ዶ/ር ክትንተን ኣምሰዩ። መቐም ነበር ምዃን ኣዚዩ ሕሱምዮ።

እቶም ብተርታ ዝስምዑ ዝነበሩ መደረታትን አድናቆታትን ቃለ
ምስክርነታትን፡ እዞም ሰብአይ፡ ኣብ ልዕሊ ተጋድሎ ሓርነት ኤርትራ
ኣዚዩ ሓያል መንፈስ ከም ዝነበሮም ክርዳእ ኣኽኢሎምኒ። እዚ ሓያል
መንፈስ፡ ነታ ወድብ ምስኣም ናብ ጉድጓዶም ጠቐሊሎማ ግዲ
ከኽዱዮም ዘብልዮ። ዶ/ር፡ ኣብ ሂወት ኮነ ኣብ ሞት ሓያል ኢዮም።



ካልእ ብወገነይ ዝበጸሕክዎ ትዕዝብቲ፡ ሞት ናይዞም ደግለል፡ ከም ሓደ
ዛራ መስተዪ ጽሙኣት፡ ነቶም ጀብሃውያን ከካብ ፋሕ ፋሕ ኢሎምሉ
ዝጸንሑ ዱራት፡ ናብዛ ዛራ ክውሕዙን ኣብኡ ንቁም ነገር ክተኣኻኸቡን
ቀሲብዎም ኢዮ።

እዞም ናይ ጀብሃ እኩባን፡ ጸገማቶም ብግቡእ ከለልዩን ጽኑሕ
ሕማማቶም ክድህስሱን በጃኻትኩም ከይሞትና ሓዲኡ ንግበር ኢሎም፡
ንዳግመ ስርርዕ ዘዩላቡ ጸዋዒታት ከመሓላልፉን ኣብ ፈብሩዋሪ 5፡
ምቹእ ኣጋጣሚ ረኽቦም ኢዮም። ስለዝሰ ሞት ዶ/ር፡ ሞሜንቲም
ንረብሓ ደምበ ተቓውሞ ብዝግባእ ከብስል ኣበርክቶ ጌሩ ኣሎ።

አብ ዝሓለፉ ሓደስት ዓመታት፡ ሓያሎ ቅድመ ግንባራውያንን መሰረታትን ናይ ጀብሃ ሞይቶም ግን አይከም ናይ ዶ/ር። ሞትን ዝበረኽ ጥርዚ ዘለዎ ታሪኽን ሓድግን ኢዮም ገዲፎም ከይዶም።

ቁልፊ ጽፍሒታት/ተራታት ተጋዳላይ ዶ/ር ሃብተ ተስፋማርያም።

1. ተጋዳላይ ዶ/ር ሃብተ ተስፋማርያም፡ አብ 1975፡ አባል ሰውራዊ ባይቶ (ቅያ ደል ሰውራያ) ወይም አባል ማእከላይ ሽማግለ ናይ ተጋድሎ ሓርነት ኤርትራ ኮይኖም ተመርጹ።

2. ተጋዳላይ ዶ/ር ሃብተ፡ ናይ ተጋድሎ ሓርነት ኤርትራ፡ ናይ ወጻኢ ቤት ጽሕፈት ሓላፊ ኮይኖም ተመዘዙ። አብ ወጻኢ ሃገራት ዕዙዝ ዝኾነ ገድላዊ ዕማማቶም አበርከቱ።

3. ተጋድሎ ሓርነት ኤርትራ፡ ብሰንኪ መጥቓዕቲ ህዝባዊ ግንባር ሓርነት ኤርትራ፡ አብ 1982፡ ሜዳ ኤርትራ ለቂቓ አብ ኮረኮነ ታሃዳይ ዝተባህለ መሬት ሱዳን ተዓቕቢትሉ አብ ዝነበረትሉ ጽንኩር እዋን፡ ተጋዳላይ ዶ/ር ሃብተ አብ ማእከል ተጋደልትን ካድራትን ናይ ተ. ሓ. ኤ. ተረኽቦም፡ ነታ ውድብ ካብ ዝባኣሰ ጥፍኣት ከድሕንዋ፡ ብዓቕሞም ዝጸዓሩ ተጋዳላይ ኢዮም።

ንነፍስሄር ዶ/ር ሃብተ ተስፋማርያም፡ ብስም ደለይቲ ፍትሒ መንእሰያት፡ ብስም ሰብ ታሪኽ ጀብሃዎያንን ካልኣት ተቓለስቲ ወገናትን ናይ ክብሪ ሰላምታ ይደፍእ።

ንግንባር ሃገራዊ ድሕነት ኤርትራን ንቤተ ሰብ ዶ/ርን ጽንዓት ይሃብኩም። ጽንዓት ይሃበና።

ሃይለ መንገሻዑቕበ
ቶሮንቶ፡ ካናዳ

ፌብሩዋሪ 7፡ 2017